

फतेहपुर पुलिस द्वारा जिला बदर अभियुक्त को किया गिरफ्तार



सबसे तेज प्रयागराज बाराबंकी। पुलिस अधीक्षक दिनेश कुमार सिंह के निर्देश पर थाना फतेहपुर पुलिस द्वारा अभियुक्त गोविन्द पुत्र गोकर्ण उर्फ गरीब निवासी गोड़ियनपुरवा मजरे टांडा निजाम अली थाना फतेहपुर जनपद बाराबंकी जिसे जिला मजिस्ट्रेट बाराबंकी के आदेश के तहत दिनांक 10.04.2024 से छः माह हेतु जिला बदर का आदेश दिया गया था। अभियुक्त द्वारा उक्त आदेश का उल्लंघन करने पर थाना फतेहपुर पुलिस द्वारा बुधवार को अहिरनपुरवा मोड़ थाना फतेहपुर के पास से गिरफ्तार कर जेल भेज दिया गया।

गैंगस्टर में वांछित 15 हजार का इनामिया अभियुक्त को किया गिरफ्तार

सबसे तेज प्रयागराज कुशीनगर। पुलिस अधीक्षक कुशीनगर धवल जायसवाल के निर्देशन में वांछित/वारण्टी अभियुक्तों को गिरफ्तारी हेतु चलाये जा रहे अभियान के क्रम में बुधवार को थाना जटहाँ बाजार पुलिस द्वारा गैंगस्टर एक्ट में वांछित 15, हजार रुपए के इनामिया अभियुक्त कमलेश सिंह पुत्र प्रभु सिंह साकिन अस्सी टोला उर्फ मैनपुर थाना तरकुलवा जनपद देवरिया को गिरफ्तार कर अग्रिम आवश्यक विधिक कार्यवाही की जा रही है।

पुलिस मुठभेड़ में तीन बदमाशों को गिरफ्तार कर भेजा गया जेल, दो भागे



उरई(जालौन)। पुलिस अधीक्षक डा.ईरज राजा के निर्देशानुसार थाना डकोर पुलिस टीम द्वारा हाईवे आदि पर लूट करने वाले 3 शांति अंतर्जनपदीय अभियुक्तों को घटना कारित करते समय पुलिस मुठभेड़ के दौरान घायलावस्था में गिरफ्तार किया गया। अभियुक्तों के कब्जे से 3 अदद तमंचा देशी 315 बोर, 3 अदद खोखा 315 बोर व 5 अदद जिंदा कारतूस 315 बोर, 2 अदद बाइक बरामद की गई। नगर क्षेत्राधिकारी गिरजा शंकर त्रिपाठी द्वारा पत्रकार वार्ता में बताया गया है कि जनपद में दिनांक 25 जून 2024 को थाना डकोर की टीम द्वारा चेकिंग की जा रही थी। मुखबिर द्वारा सूचना प्राप्त हुई कि कुछ लोग राठ जाने वाले हाईवे पर अवैध असलहों के साथ आने-जाने वाले लोगों के साथ रंगदारी जैसी घटना करने का प्रयास कर रहे हैं। सूचना पर पुलिस की संयुक्त टीम द्वारा दबिश देकर अभियुक्तों को गिरफ्तारी का प्रयास किया तो अभियुक्तों द्वारा भागने का प्रयास करते हुए पुलिस टीम पर जान से मारने की नीयत से फायरिंग की गई, जिसमें टीम बाल-बाल बची। आन्तरिक पुलिस टीम द्वारा जवाबी फायरिंग की गई, जिसमें 2 अभियुक्त गोली लगने से घायल व एक अन्य अभियुक्त गिरफ्तार किया गया। 2 अन्य अभियुक्त भागने में सफल रहे। अभियुक्तों के पास से अवैध शस्त्र, जिंदा व खोखा कारतूस आदि सामान बरामद हुए हैं। घायल अभियुक्त विवेक पुत्र दिलीप सिंह निवासी ग्राम सिकरौंठा थाना चिकाली जनपद हमीरपुर,वीर सिंह पुत्र सतगुरु निवासी ग्राम सिमिरिया थाना डकोर जनपद जालौन को उपचार हेतु अस्पताल भिजवाया गया।

नवाबगंज पुलिस ने 6 पशु तस्कर को किया गिरफ्तार, 40 मैस बरामद

हनुमान प्रसाद शुक्ल सबसे तेज प्रयागराज। नवाबगंज पुलिस पशु तस्कर के खिलाफ चेकिंग के दौरान मुखबिर की सूचना पर दो ट्रकों से 40 मैस बरामद कर 6 पशु तस्कर को गिरफ्तार कर लिखा पड़ी करते हुए जेल भेज दिया। प्रभारी निरीक्षक नवाबगंज धर्मेंद्र दुबे ने बताया कि क्षेत्र में पशु तस्कर के खिलाफ चेकिंग किया जा रहा था इसी बीच मुखबिर की सूचना पर महंगा का पूरा कट के पास बनारस कानपुर हाईवे से एक ट्रक महिंद्रा से 20 मैस व पटना उपरहार के पास से एक ट्रक से 19 मैस व एक पडवा बरामद कर 207 एमबी एक्ट में दोनों ट्रक सीज किए गए। पकड़े गए अभियुक्त मोहम्मद जावेद पुत्र इमामुद्दीन निवासी



जलालपुरवारी थाना पैसा जनपद कौशांबी, जम्बर शाह पुत्र जटाशंकर शाह निवासी नौधन थाना कुज जनपद भदोही, वकील खान पुत्र नफीस खान निवासी वासेपुर थाना



बैक मोड़ जनपद धनबाद झारखंड, सलीम पुत्र इल्ताफ निवासी रानी सागर थाना शाहपुर जनपद भोजपुर बिहार, जाकिर पुत्र कमरुल निवासी नया भोजपुर थाना दुमरांज जनपद

शासन की जनकल्याणकारी योजनाओं को धरातल पर उतारना तथा पात्र लाभार्थियों को लाभान्वित करना सर्वोच्च प्राथमिकता- मधुसूदन



नवागत जिलाधिकारी कौशांबी के पद पर किया कार्यभार ग्रहण

स्वाती मिश्रा सबसे तेज प्रयागराज कौशांबी। बुधवार को नवागत जिलाधिकारी मधुसूदन ने कोषागार कलेक्ट्रेट पहुंचकर जिलाधिकारी



कौशांबी के पद पर कार्यभार ग्रहण किया। नवागत जिलाधिकारी ने प्रेस प्रतिनिधियों से वार्ता करते हुए कहा कि शासन द्वारा संचालित जनकल्याणकारी योजनाओं को धरातल पर उतारना तथा पात्र लाभार्थियों को लाभान्वित करने के साथ ही जनसमस्याओं का गुणवत्तापूर्ण निस्तारण सर्वोच्च प्राथमिकता है। उन्होंने कहा है कि निर्माण कार्यों को समयान्तर्गत पूर्ण कराने का प्रयास रहेगा। लक्ष्य के साथ ही पौधों के संरक्षण पर विशेष ध्यान दिया जायेगा। विद्यालयों में निपुण भारत को पूर्णतः क्रियान्वित कराने का प्रयास रहेगा। इस अवसर पर अपर जिलाधिकारी अरूण कुमार गोंड एवं प्रबुद्ध सिंह, अपर पुलिस अधीक्षक अशोक कुमार वर्मा तथा उप

डकैती की योजना बना रहे 8 अभियुक्त गिरफ्तार, 70 लाख की चंदन की लकड़ी स्मैक, तमंचा कारतूस बरामद



हनुमान प्रसाद शुक्ल सबसे तेज प्रयागराज बाराबंकी। पुलिस अधीक्षक दिनेश कुमार सिंह द्वारा जनपद में अपराध पर प्रभावी नियंत्रण लगाने हेतु अपराधियों के विरुद्ध चलाये जा रहे अभियान के क्रम में अपर पुलिस अधीक्षक उत्तरी चिरंजीव नाथ सिन्हा के निर्देशन व क्षेत्राधिकारी नगर जगताराम



. एलवर पुत्र अर्जुन . अर्जुन पुत्र कुजौलाल . जरकास पुत्र दरकास को ओबरी जंगल के पास से गिरफ्तार किया गया तथा 01 बाल अपचारी को संरक्षण में लेकर लिया गया। अभियुक्तगण की निशादेही पर ओबरी जंगल से चन्दन की लकड़ी के 5 बोटे व कब्जे से कुल 590 ग्राम अवैध स्मैक, 1 तमंचा .12 बोर व 3

पुलिस मुठभेड़ में दो पशु तस्कर घायल, 20 मवेशी, ट्रक व तमंचा कारतूस बरामद



सबसे तेज प्रयागराज कुशीनगर। पुलिस अधीक्षक धवल जायसवाल के निर्देशन एवं अपर पुलिस अधीक्षक अभिनव त्यागी के पर्यवेक्षण व क्षेत्राधिकारी तमकुहीराज जितेन्द्र सिंह कालरा के नेतृत्व में गोवंशी की तस्करी के विरुद्ध चलाये जा रहे अभियान के क्रम में बुधवार को सूचना मिली की कुछ व्यक्ति द्वारा ट्रक से अवैध




नियत से गोली चलायी गयी जवाबी प्रतिरक्षा में अभियुक्तगण 1. रामछेल पुत्र नंदलाल निवासी कोपिया थाना बखीरा जनपद संतकबीरनगर, 2. जकरूल अहमद उर्फ नीनक पुत्र तेरई निवासी मोहदीपुर थाना खलीलाबाद जनपद संतकबीरनगर को गोली लगी जिससे दोनों घायल

खड्डा पुलिस द्वारा हत्या के वांछित अभियुक्त गिरफ्तार



सबसे तेज प्रयागराज कुशीनगर। पुलिस अधीक्षक कुशीनगर धवल जायसवाल के निर्देशन में वांछित/वारण्टी अभियुक्तों को गिरफ्तारी हेतु चलाये जा रहे अभियान के क्रम में को थाना

करंट लगने से मूक-बधिर की हुई मौत, मचा कोहराम



अजय कुमार सबसे तेज प्रयागराज दहियावा/प्रयागराज। होलागढ़ थाना क्षेत्र के अंतर्गत जुड़ापुर बीहर निवासी 48 वर्षीय लक्ष्मी नारायण मिश्रा (उर्फ बला) पुत्र देवी प्रसाद मिश्रा की बुधवार को अपने घर में करंट लगने से हुई मौत मुतक एक सामाजिक कार्यकर्ता के रूप में बताया जा रहा है मृतक की दो बेटी भी हैं।

परिजनों ने होलागढ़ पुलिस को दी सूचना घटनास्थल पर थानाध्यक्ष सचिन तोमर मय फोर्स के साथ पहुंचकर विधिक कार्यवाही करते हुए लाश को पोस्टमार्टम के लिए भेज दिया। अथेड़ की मौत से परिजनों एवं ग्राम वासियों में शोक की लहर।

राशन डीलर का प्रधान व प्रधानपति ने फोड़ा सिर

अलीगढ़। थाना जवां क्षेत्र के गांव आलमपुर सुभकरा में प्रधान की दवर्गई का मामला सामने आया है। राशन डीलर रेंजू पत्नी कमलसिंह ने बताया कि वह सुबह घर पर अकेले थी और पति बाही गये हुए थे। तभी प्रधान रेखा आई जब उसने विरोध किया तो और गाली गलौच करने लगी। प्रधान रेखा ने अपने पति सत्येन्द्र को भी बुला लिया। मारपीट करने लगे। जिससे उसका सिर फट गया। सूचना पर पहुंची पुलिस ने घायल महिला को उपचार और डॉक्टर परीक्षण के लिए अस्पताल भिजवा दिया।

जंगल में शौच करने गई किशोरी से युवक ने की छेड़छाड़

अलीगढ़। अकराबाद थाना कोतवाली क्षेत्र के एक ग्राम में जंगल में शौच करने गई किशोरी से युवक ने की छेड़ छड़। प्राप्त जानकारी के मुताबिक आज सोमवार को पीड़िता के भाई ने पुलिस को भी तैरि में लिखा है कि रविवार शाम उसकी बहन शौचालय के लिए जंगल में गई थी तभी गांव का एक युवक पहुंच गया तथा बहन से बदतमीजी करते हुए छेड़छानि की। इस दौरान बहन ने मां को आवाज लगाई, जिस पर मां ने उसे रोका तो उसके अन्य परिजन भी आधमके। सभी ने मां के साथ लात घुसे से मारपीट कि। इधर कार्यवाहक थाना प्रभारी दुलीचंद यादव ने बताया कि आरोपी रवि, सचिन के खिलाफ मुकदमा दर्ज कर कारवाई कि जा रही है।

जोहेब उल्लाह खान ने औरंगजेब के परिवार से मुलाकात की

अलीगढ़। सपा से दो बार के पूर्व विधायक हाजी जमीरउल्लाह खान के बेटे जोहेब उल्लाह खान ने मोडिलीचिंग के शिकार मुतक औरंगजेब के परिवार से मुलाकात की इस अवसर पर जोहेब उल्लाह खान ने कहा कि दुःख की इस घड़ी में हम हर तरह से परिवार के साथ हैं इंसाफ दिलाने के लिए भी हम साथ खड़े हैं और अपने सभी साथियों को लेकर इस पर रणनीति बनाई जाएगी की आगे किस तरह काम करना है। इस अवसर पर जोहेब उल्लाह खान, सलमान इमितायज, मुस्ताक अहमद, इमरान खान, पार्षद पति रिशासत सिद्दीकी, पार्षद पति सुफियान अंसारी, पार्षद हफीज अब्बासी, इमरान घोसी, अख्तर अंसारी, रिजवान अंसारी, फरमान खान, हफीज वारसी आदि लोग लोग मौजूद रहे।

खाली प्लाट में पानी भरने से तीन मवेशी डूबकर मरे

अलीगढ़। थाना गांधी पार्क क्षेत्र विकास नगर में बारिश के कारण नाले की बाउण्ड्री टूट जाने के कारण एक प्लाट में पानी भर जाने से तीन बेजुबान मवेशियों की डूब जाने के कारण जान चली गयी। स्थानीय लोगों ने इसके लिए नगर निगम को जिम्मेदार ठहराया और लापरवाही का आरोप लगाते हुए जमकर आक्रोश व्यक्त करते हुए जमकर हंगामा किया। लोगों द्वारा किये जा रहे हंगामे की जानकारी पर पुलिस भी पहुंच गयी और हंगामा कर रहे लोगों को समझाकर मामला शांत कराया।

डीईओ ने उप जिला मजिस्ट्रेट खैर को प्रेक्षक किया नामित

अलीगढ़। जिला निर्वाचन अधिकारी नगर निकाय विशाख जी0 ने बताया है कि नगर पालिका परिषद खैर के वार्ड संख्या 01 पटपर नगला के रिक्त सदस्य पद पर उप निर्वाचन संपन्न कराया जा रहा है। उन्होंने बताया है कि उप निर्वाचन के लिए उप जिला मजिस्ट्रेट खैर महिमा राजपूत (मो0 नम्बर 9454417753) को प्रेक्षक नियुक्त किया गया है। नियुक्त प्रेक्षक राज्य निर्वाचन आयोग उत्तर प्रदेश लखनऊ के निर्देशन में संपन्न कराए जा रहे उप निर्वाचन के दौरान होने वाले मतदान एवं मतगणना की संबंधी तैयारियों के संबंध में रिटर्निंग ऑफिसर एवं अन्य संबंधित अधिकारियों से समीक्षा करेंगे।

जहीर इकबाल

के साथ रजिस्टर्ड मैरिज होते ही सोनाक्षी सिन्हा ने कर दी थी ऐसी हरकत, वीडियो देख रह जाएंगे हैरान



बॉलीवुड का एक और कपल अब शादी के बंधन में बंध गया है। जो है सोनाक्षी सिन्हा और जहीर इकबाल। सात सालों तक गुपचुप डेटिंग के बाद दोनों ने 23 जून को अपने परिवार और दोस्तों की मौजूदगी में घर पर रजिस्टर्ड मैरिज की। शादी को भले ही दो दिन चुके हो, लेकिन सोशल मीडिया पर फोटोज और वीडियो का आना लगा हुआ है। मंगलवार को कई अनदेखी वीडियो सामने आई हैं। इस बीच एक और वीडियो आया है, जिसमें सोनाक्षी की खुशी सातवें आसमान पर नजर आ रही है।

सोनाक्षी और जहीर का अनदेखा वीडियो

सोनाक्षी सिन्हा और जहीर इकबाल की शादी के बाद सोशल मीडिया पर कपल्स की कई तस्वीरें और वीडियो वायरल हो रहे हैं। इस बीच एक्ट्रेस का नया वीडियो सामने आया है, जिसमें एक्ट्रेस पति-पत्नी के कानूनी कागजों पर अपना अंगूठा लगाती नजर आ रही हैं।

जैसे ही एक्ट्रेस अंगूठा लगाती है उनके चेहरे पर लंबी सी स्माइल देखने को मिलती है और खुशी के मारे वहीं पर उछलने लगती है और जहीर को गले लगाती है। इस दौरान वीडियो में मां पूनम सिन्हा और पिता शत्रुघ्न सिन्हा भी नजर आ रहे हैं।

सोनाक्षी ने शेर्यर की रिसेप्शन की तस्वीरें

25 जून को सोनाक्षी सिन्हा ने अपने इंस्टा पर जहीर इकबाल रिसेप्शन लुक की फोटोज शेयर की। इन तस्वीरों में ये कपल रोमांटिक अंदाज में नजर आ रहा है। इस दौरान अभिनेत्री अपनी बेडिंग रिंग भी फ्लॉन्ट करती नजर आ रही हैं। इन तस्वीरों के साथ एक प्यार भरा पोस्ट भी साझा किया है।

जूनियर NTR की अगली बड़ी फिल्म में आलिया भट्ट की एंट्री? KGF से भी बड़ा धमाका होने वाला है



जूनियर एनटीआर को लेकर तगड़ा माहौल बना हुआ है. उनके खाते में कई बड़ी फिल्मों हैं. इस वक्त वो थाइलैंड में हैं. वो अपनी अपकमिंग फिल्म 'देवरा' का एक स्पेशल गाना शूट करने वहां पहुंचे हुए हैं. इस दौरान जान्हवी कपूर भी उनके साथ वहां मौजूद हैं. RRR के बाद ये उनकी कमबैक फिल्म होने वाली है. फिल्म की लगभग शूटिंग हो चुकी है. पहले मेकर्स ने अक्टूबर में फिल्म रिलीज करने की प्लानिंग की थी. पर बाद में उसी डेट पर रजनीकांत ने अपनी फिल्म लाने का ऐलान कर दिया. इसके बाद 'देवरा' की डेट बदल दी गई. इसके साथ ही वो ऋतिक रोशन की 'वॉर 2' में भी नजर आने वाले हैं. फिल्म का अगला शेड्यूल जल्द ही शुरू होने वाला है. इन दोनों फिल्मों के बाद वो KGF वाले प्रशांत नील की फिल्म की तैयारियां शुरू कर देंगे. फिल्म का टैटो टैटो टाइटल 'ड्रैगन' बताया जा रहा है. इस पिक्चर के लिए प्रशांत नील ने प्रभास की 'सलार 2' की शूटिंग को आगे बढ़ाया है. ऐसा कहा जा रहा है कि, जूनियर एनटीआर की फिल्म का प्री-प्रोडक्शन वर्क भी शुरू हो चुका है.

जूनियर NTR की फिल्म में इस एक्ट्रेस की एंट्री!

जूनियर एनटीआर और प्रशांत नील की फिल्म का काम इस साल सितंबर में शुरू होने वाला है. इसी बीच Cinejosh की एक रिपोर्ट सामने आई. इससे पता लगा कि, इस फिल्म में आलिया भट्ट की एंट्री हो सकती है. यानी वो एक बार फिर जूनियर एनटीआर के साथ बड़े पर्दे पर काम करती दिख सकती हैं. इस खबर ने फैंस का एक्साइटमेंट लेवल काफी बढ़ा दिया है. इससे पहले वो त्रक्रम में भी उनके साथ काम कर चुकी हैं. हालांकि, फिल्म में आलिया भट्ट का कैमियो था.

ऐसा भी कहा जा रहा है कि, जूनियर एनटीआर की फिल्म में आलिया भट्ट के अलावा एक और एक्ट्रेस हो सकती हैं. जिनका फिल्म में काफी अहम रोल होने वाला है. फिल्म के लिए कास्टिंग चल रही है. ऐसे में यह दोनों एक्ट्रेस के फैंस के लिए बहुत बड़ा अपडेट है. इस फिल्म के लिए एक्टर का तगड़ा ट्रांसफॉर्मेशन होने वाला है. उनका लुक पूरी तरह से बदल दिया जाएगा. बीते दिनों पता लगा था कि, इस फिल्म के लिए प्रशांत नील ने तगड़ा प्लानिंग की है. जो भी चतुर्धर में देखने को मिला, कहानी उससे काफी हटकर होगी. फैंस को बहुत कुछ नया देखने को मिलने वाला है.

ना आसिम रियाज ना अभिषेक कुमार, इस कंटेस्टेंट को रोहित शेट्टी ने दिया 'टिकट टू फिनाने'



इंडिया से 7 समंदर पार रोमानिया में रोहित शेट्टी और उनकी टीम 'खतरों के खिलाड़ी' के सीजन 14 की शूटिंग कर रही है. फिर भी इस शो से जुड़ी हर खबर सोशल मीडिया पर लीक हो रही है. कलर्स टीवी के इस एडवेंचर रियलिटी शो के लिए फैंस बेहद एक्साइटड हैं. अब यूरोप में चल रही इस शो की शूटिंग अपने अंतिम चरण की तरफ बढ़ रही है और इस बीच 'खतरों के खिलाड़ी 14' के फाइनलिस्ट को लेकर एक बड़ा अपडेट सामने आया है. हाल ही में रोहित शेट्टी ने कंटेस्टेंट को 'टिकट टू फिनाने' जीतने के लिए एक अनोखा चैलेंज दिया था.

रोहित शेट्टी का 'टिकट टू फिनाने' चैलेंज न तो आसिम रियाज जीत पाए न ही अभिषेक कुमार. रोहित शेट्टी के लाइले शालीन भनोट भी इस टास्क में कुछ खास कमाल नहीं दिखा पाए. टीवी एक्टर करणवीर मेहरा ने अपने साथी खिलाड़ियों को पीछे छोड़ते हुए 'खतरों के खिलाड़ी' के सीजन 14 का 'टिकट टू फिनाने' अपने नाम किया है. इस टिकट की वजह से करण ने सीधे इस स्टंट बेस्ट रियलिटी शो के ग्रैंड फिनाने में एंट्री कर है. अब उनसे मुकाबला करने के लिए शो में बचे कंटेस्टेंट को कई स्टंट का सामना करना होगा.

अब तक हुए हैं 3 एलिमिनेशन

'खतरों के खिलाड़ी' के सीजन 14 से अब तक शिल्पा शिंदे, अदिति शर्मा और आशीष मेहरोत्रा के बाहर होने की खबरें वायरल हो रही हैं. यानी निमूत कौर अहलूवालिया, सुमोना चक्रवर्ती, आसिम रियाज, अभिषेक कुमार, कृष्णा श्रॉफ, गणेशीर महाजनी, निर्यात फतनानी, शालीन भनोट में से इस शो का अगला फाइनलिस्ट चुना जाएगा. रोहित शेट्टी का ये शो अंकिता लोखंडे, कृष्णा अभिषेक और करण कुंद्रा के 'लाफ्टर शेफ' को रिप्लेस करने वाला है. सूत्रों की मानें तो जुलाई के आखिरी हफ्ते से कलर्स टीवी और जियो सिनेमा पर 'खतरों के खिलाड़ी 14' ऑन एयर हो सकता है.

एल्विश यादव

ने वीडियो में उड़ाया शिवानी कुमारी का मजाक, बोले - उसकी आवाज कानों में चुभती है...

बिग बॉस ओटीटी में इस बार विवादों से ज्यादा शो के कंटेस्टेंट्स को लेकर चर्चा है। शो पर यूट्यूबर्स, पत्रकार, सोशल मीडिया इन्फ्लुएंसर, स्पॉट्स और अलग-अलग कैटेगरी से कई लोगों को इनवाइट किया गया है। शो में सबसे ज्यादा चर्चित लोगों में से हैं

यूपी के अरयारी गांव से आई शिवानी कुमारी की शिवानी कुमारी की देहाती भाषा को लेकर लोग उन्हें काफी ज्यादा ट्रोल् कर रहे हैं। एक तरफ जहां उन्हें अपने गांव और यूपी की पूरी हिंदी बेल्ट का समर्थन प्राप्त है। वहीं कुछ सोशल मीडिया यूजर्स और इन्फ्लुएंसर्स को शिवानी का यूं पॉपुलर होना रास नहीं आ रहा। इससे पहले मैक्सटर्न नाम के एक यूजर ने शिवानी पर गंदे कमेंट्स किए थे। मैक्सटर्न ने शिवानी को गंवार बताया था।

कान में चुभती है आवाज

अब उन्होंने फिर एक वीडियो डालकर उन्हें रोस्ट करने की कोशिश की है। यूट्यूबर मैक्सटर्न के नाम से सोशल मीडिया अकाउंट चलाने वाले यूजर

का असल नाम सागर ठाकुर है। सागर ने एक्स पर एक वीडियो डाला है जिसमें एल्विश यादव शिवानी को भला बुरा कह रहे हैं। वीडियो में एल्विश कहते हैं- मैं बिग बॉस का बहुत शुक्रिया अदा करना चाहता हूँ कि आज शिवानी कुमारी को बहुत कम फुटेज मिली। उसकी आवाज बहुत इरिटेटिंग है और कानों में चुभती है जिसको बुरा लगता हो लगे, हम हैं सच्चे आदमी।

दोस्त करता है शिवानी की नकल

इसके बाद वो अपने एक दोस्त से शिवानी की आवाज निकालने को कहता है। दोस्त शिवानी की भाषा में देहाती अंदाज में बोलता है इसके अलावा एक दूसरी पोस्ट में मैक्सटर्न ने लिखा है कि अगर शिवानी कुमारी टॉप 3 कंटेस्टेंट्स

में पहुंचती है तो वो खुद उसे बिना कहां 2,50,000 रुपये देंगे।

बता दें कि पहले एलिमिनेशन राउंड में शिवानी कुमारी और नीरज गोयत नामिनेट हुए हैं। आने वाले हफ्ते में दोनों ने से एक मंबर को शो से अलविदा कहना पड़ेगा।



